

16-02-2014

ఉదయము మురళి

ఓంశాంతి

“అవ్యక్త బాప్ దాదా”

మధువనము

“మధురమైన పిల్లలారా - ఇప్పుడు అశరీరులై ఓంటికి వెళ్లాలి, కావున ఎవరితో మాట్లాడుచున్నా ఆత్మ  
భాయీ-భాయీ అని భావిస్తూ మాట్లాడండి, దేహీ-అభిమానులుగా ఉండే పరిశ్రమ చేయండి”

ప్రశ్న:- భవిష్యత్తులో రాజ్యతిలకము పొందుటకు ఆధారమేమి?

సమా:- చదువు. ప్రతి ఒక్కరూ చదువుకొని రాజ్యతిలకమును తీసుకోవాలి. చదివించే కర్తవ్యము తండ్రిది. ఇందులో ఆశీర్వాదాల మాట లేదు. సంపూర్ణ నిశ్చయము ఉన్నట్లైతే శ్రీమతమును అనుసరిస్తూ వెళ్లండి. తప్పులు చేయరాదు. అభిప్రాయ(మత) భేదములతో చదువు వదలేస్తే ఉత్తీర్ణులు కాలేరు. అందువలన బాబా చెప్తున్నారు - మధురమైన పిల్లలూ! మీ పై దయ చూపుకోండి. ఆశీర్వాదాలు అడగరాదు. చదువు పై గమనముంచండి.

ఓంశాంతి. అత్యంత ఉన్నతమైన(సుప్రీమ్) టీచరు పిల్లలను చదివిస్తున్నారు. పరమపిత పరమాత్మ తండ్రియే కాక టీచరు కూడా అయినారని పిల్లలకు తెలుసు. ఇతరులెవ్వరూ చదివించలేనంత బాగా మిమ్ములను చదివిస్తున్నారు. శివబాబా మిమ్ములను చదివిస్తున్నారని మీరంటారు. ఈ బాబా ఏ ఒక్కరి వారు కాదు. మన్మథాభవ, మధ్యాహ్నాభవల అర్థము తెలిపిస్తున్నారు - “నన్ను స్మృతి చేయండి.” పిల్లలిప్పుడు వివేకవంతులుగా అయ్యారు. మీకు తప్పక వారసత్వము ఉండనే ఉందని బేహద్ తండ్రి చెప్తున్నారు. దీనిని ఎప్పుడూ మరచిపోరాదు. తండ్రి ఆత్మలతోనే మాట్లాడుతారు. ఇప్పుడు మీరు జీవాత్మలు కదా! బేహద్ తండ్రి కూడా నిరాకారులు. ఈ శరీరము ద్వారా వారు మనలను చదివిస్తున్నారని మీకు తెలుసు. ఇతరులెవ్వరూ ఈ విధముగా భావించలేరు. పాఠశాలలో టీచరు చదువు చదివిస్తుంటే, లౌకిక టీచరు లౌకిక విద్యార్థులను చదివిస్తున్నారని అంటారు. కాని వీరు పారలౌకిక సుప్రీమ్ టీచరు, పారలౌకిక పిల్లలను చదివిస్తారు. మీరు కూడా పారలౌకికము(లౌకిక రీతి-పద్ధతులకు భిన్నముగా ఉన్నవారు) మూలవతనములో నివసించేవారు. తండ్రి కూడా పరలోకములోనే ఉంటారు. తండ్రి చెప్తున్నారు - నేను కూడా శాంతిధామ నివాసినే, మీరు కూడా అచ్చట నివసించేవారే, మనమంతా ఒకే స్థానములో నివసించేవారము. మీరు స్వయమును ఆత్మ అని భావించండి. నేను పరమాత్మను. ఇప్పుడు మీరు ఇక్కడ పాత్రను అభినయిస్తున్నారు. అలా చేస్తూ చేస్తూ ఇప్పుడు మీరు పతితులైపోయారు. ఇది అనంతమైన రంగస్థలము, ఇందులో నాటకము జరుగుతుంది. ఈ సృష్టి అంతయు కర్మక్షేత్రము. ఇందులో ఆట జరుగుతున్నది. ఇది బేహద్ నాటకమని మీకు మాత్రమే తెలుసు. ఇందులో రాత్రి-పగలు కూడా ఉంటాయి. సూర్యుడు, చంద్రుడు ఎంతో బేహద్ కాంతినిస్తారు. ఇవన్నియు బేహద్ విషయాలు. ఇప్పుడు మీకు జ్ఞానము కూడా ఉన్నది. సృష్టికర్తయే స్వయముగా వచ్చి రచయిత మరియు రచనల ఆది-మధ్య-అంత్యముల పరిచయమిస్తారు. మీకు ఈ రచన ఆదిమధ్యాంతముల రహస్యమును వినిపించుటకు వచ్చానని తండ్రి చెప్తున్నారు. ఇది పాఠశాల. చదివించే వారు అభోక్త. ఈ విధముగా నేను అభోక్తనని ఎవరూ చెప్పరు. అహ్మదాబాదులో ఒక సాధువు ఈ విధముగా చెప్పేవాడు. కాని తర్వాత వారు ప్రజలకు చేయు మోసము పట్టుబడింది. ఇప్పుడు ఇలాంటి మోసములెన్నియో జరుగుతున్నవి. వేషధారులు చాలా మంది ఉన్నారు. కాని వీరికి ఏ వేషమూ లేదు. కృష్ణుడు వచ్చి గీతను వినిపించారని మానవులు భావిస్తారు. ఈనాడు కృష్ణులు అనేకమంది తయారైనారు (గీతను వినిపించేవారు). ఇప్పుడు ఇంతమంది కృష్ణులు ఉండనే ఉండరు. కాని మీకు శివబాబానే నేరుగా

వచ్చి చదివిస్తున్నారు. ఆత్మలకు వినిపిస్తున్నారు.

స్వయాన్ని ఆత్మ అని భావిస్తూ సోదరులకు వినిపించండని మీకు పదే పదే చెప్పబడింది. బాబా తెలిపిన జ్ఞానమును మేము సోదరులకు తెలుపుతున్నామని బుద్ధిలో ఉండాలి. స్త్రీ-పురుషులు అందరూ సోదరులే. అందుకే మీరందరూ నా వారసత్వమునకు హక్కుధారులేనని బాబా చెప్తున్నారు. అచ్చట ఆడపిల్లలకు వారసత్వము లభించదు. ఎందుకనగా వారు అత్తవారింటికి వెళ్లాలి. కాని ఇచ్చట అందరూ ఆత్మలే. అశరీరులై ఇంటికి వెళ్లాలి. ఇప్పుడు మీకు లభించే జ్ఞానరత్నాలు అవినాశి రత్నాలుగా అవుతాయి. ఆత్మయే జ్ఞాన సాగరముగా అవుతుంది కదా! అన్ని కర్తవ్యములు నిర్వహించేది ఆత్మనే. అయితే మానవులు దేహభిమానములో ఉన్నందున దేహీ-అభిమానులుగా కారు. ఇప్పుడు మీరు దేహీ-అభిమానులుగా తయారై ఒక్క తండ్రిని మాత్రమే పూజిస్తే చేయాలి. కొంత శ్రమ చేయాలి కదా! లౌకిక గురువులను ఎంతో పూజిస్తారు. వారి మూర్తులను కూడా ఉంచుతారు. శివుని చిత్రమెక్కడ, మానవుల చిత్రాలెక్కడ! రాత్రి పగలున్నంత వ్యత్యాసము ఉన్నది. ఆ గురువుల ఫోటోలను మెడలో కూడా ధరిస్తారు. ఈ విధముగా ఇతరుల ఫోటోలను స్త్రీలు తమ మెడలో ధరించుట, ఆ స్త్రీల పతులకు(పురుషులకు) ఇష్టముండదు. అయితే శివుని చిత్రము ధరిస్తే అది అందరికీ బాగుంటుంది. ఎందుకనగా తాను పరమపిత కదా! వారి చిత్రము తప్పక ఉండవలసిందే. ఇది కంఠహారముగా చేయు చిత్రము. మీరు రుద్రమాలలోని ముత్యముగా అవుతారు. ప్రపంచములోని వారంతా రుద్రమాలలోని వారే. ప్రజాపిత బ్రహ్మ మాల కూడా ఉన్నది. ప్రపంచములోనివి హద్దు వంశ వృక్షములు, ఇది బేహద్ వంశ వృక్షము. మనుష్యమాత్రులెవరెవరు ఉన్నారో వారందరి మాల ఉంది. ఆత్మ అత్యంత చిన్న బిందువు. చాలా చిన్న బిందువు. అలా బిందువులు ఉంచుతూ పోతే లెక్కలేనన్ని అవుతాయి. వాటిని లెక్కిస్తూ-లెక్కిస్తూ అలసిపోతారు. కాని ఆత్మల వృక్షము ఎంత చిన్నదో చూడండి. బ్రహ్మతత్వములో చాలా చిన్న స్థలములో ఆత్మల వృక్షముంటుంది. ఆ ఆత్మలు ఇచ్చట పాత్రను అభినయించుటకై వస్తాయి. అప్పుడు ఇక్కడ చాలా విశాలమైన(పొడవు, వెడల్పులుగల) ప్రపంచముగా తయారవుతుంది. విమానాలలో ఎక్కడెక్కడో తిరుగుతారు. అచ్చట(పరంధామములో) విమానాలు మొదలైనవాటి అవసరముండదు. ఆత్మల వృక్షము చాలా చిన్నది. ఇచ్చట మానవుల వృక్షము ఎంత పెద్దది!

వీరంతా ప్రజాపిత బ్రహ్మ సంతానము. ఇతనిని కొంతమంది ఏడమ్ అని, మరికొంతమంది ఆది దేవుడని అంటారు. అచ్చట స్త్రీ-పురుషులు ఇరువురూ తప్పక ఉన్నారు. మీది ప్రవృత్తి మార్గము. నివృత్తి మార్గమువారి ఆట ఉండదు. ఒక చేతితో ఏమి జరుగుతుంది?(బండికి) రెండు చక్రాలు అవసరమే, రెండూ ఉంటే పరస్పరములో రోస్(పందెము) ఉంటుంది. రెండవ చక్రము తోడునివ్వపోతే బలహీనమైపోతారు. కాని ఒకరి కారణముగా మరొకరు ఆగిపోరాదు. మొట్టమొదటి పవిత్ర ప్రవృత్తి మార్గము ఉండేది. ఆ తర్వాత అపవిత్రమౌతుంది. క్రిందికి దిగజారుతూనే పోతారు. మీ బుద్ధిలో సంపూర్ణ జ్ఞానము ఉంది. ఈ వృక్షము ఏ విధముగా వృద్ధి చెందుతుందో, ఏ విధముగా ఎడిషన్ అవుతూ పోతుందో మీకు తెలుసు. ఇలాంటి వృక్షమును ఎవరూ తయారుచేయలేరు. ఎవరి బుద్ధిలోనూ రచయిత మరియు రచన(సృష్టి)ల ఆదిమధ్యాంతముల జ్ఞానము లేనే లేదు. అందుకే మేము రచయిత ద్వారా రచయిత మరియు రచనల జ్ఞానము అంతయూ గ్రహించామని వ్రాయాలని బాబా అంటారు. వారికి రచయితను గురించి గాని,

రచనను గురించి గాని తెలియదు. ఈ జ్ఞానము పరంపర నుండి నడుస్తూ వస్తూ ఉంటే ఎవరైనా చెప్పగలిగి ఉండాలి కదా! బ్రహ్మకుమారులు-బ్రహ్మకుమారీలైన మీరు తప్ప దీనిని గురించి ఇంకెవరూ తెలియజేయలేరు. బ్రాహ్మణులైన మనకే పరంపిత పరమాత్మ చదివిస్తారని మీకు తెలుసు. బ్రాహ్మణులైన మనదే అత్యంత ఉన్నతమైన ధర్మము. చిత్రాలు కూడా తప్పక చూపాలి. చిత్రాలు లేకుండా బుద్ధిలో జ్ఞానము కూర్చోదు. చిత్రాలు పెద్ద పెద్దవిగా ఉండాలి. అనేక ధర్మాల వృక్షము ఎలా పెరుగుతుందో కూడా తెలియజేశారు. ఆత్మయే పరమాత్మ అని, పరమాత్మయే ఆత్మ (ఆత్మ నో పరమాత్మ, పరమాత్మ నో ఆత్మ) అని ఇంతకుముందు అనేవారు. ఇప్పుడు దీని అర్థము కూడా బాబా స్పష్టముగా తెలిపిస్తున్నారు - ఇప్పుడు బ్రాహ్మణులుగా ఉన్న మనమే నూతన ప్రపంచములో దేవతలుగా అవుతాము. ఇప్పుడు మనము పురుషోత్తమ సంగమ యుగములో ఉన్నాము అనగా ఇది పురుషోత్తములుగా తయారయ్యే సంగమ యుగము. రచయిత, రచనల అర్థము, హామ్ నో యొక్క అర్థము మీరు అందరికీ ఇప్పుడు బాగా తెలియజేయవచ్చు. ఓం అనగా మొదట నేను ఆత్మను, తర్వాత ఈ శరీరముంది. ఆత్మ అవినాశి, ఈ శరీరము వినాశి. మనము ఈ శరీరమును ధరించి పాత్రను అభినయిస్తున్నాము. దీనిని ఆత్మ-అభిమాని అంటారు. ఆత్మలమైన మనము ఫలానా పాత్రను చేస్తున్నాము. నేను ఆత్మ ఈ కర్తవ్యము చేస్తున్నాను. మనము ఆత్మలము పరమాత్ముని సంతానము. ఇది ఎంతటి అద్భుతమైన జ్ఞానము! ఈ జ్ఞానము తండ్రిలో మాత్రమే ఉంది. అందుకే తండ్రినే పిలుస్తారు.

తండ్రి జ్ఞానసాగరులు, వారితో పోలిస్తే మిగిలిన వారందరూ అజ్ఞాన సాగరులు, అర్థకల్పము జ్ఞానము, అర్థకల్పము అజ్ఞానము, జ్ఞానము గురించి ఎవ్వరికీ తెలియదు. జ్ఞానమనగా రచయిత ద్వారా రచనను తెలుసుకొనుట. కావున జ్ఞానముండేది ఒక్క రచయితలో మాత్రమే కదా! అందుకే వారిని సృష్టికర్త (క్రియేటర్) అంటారు. మానవులు సృష్టికర్తయే ఈ రచనను రచించారని భావిస్తారు. ఇది అనాదిగా తయారైన త్రామా అని తండ్రి అర్థము చేయిస్తున్నారు. ఓ పతితపావనా! రండి అని పిలుస్తారు. అప్పుడు రచయిత అని వారిని ఎలా అంటారు. ప్రళయమై తిరిగి రచిస్తే అప్పుడు రచయిత అని అంటారు. తండ్రి పతిత ప్రపంచమును పావనముగా చేస్తారు. కావున ఈ విశ్వమంతటి వృక్షపు అదిమధ్యాంతములను మధురాతి మధురమైన పిల్లలకు మాత్రమే తెలుసు. తోటమాలికి ప్రతి బీజము గురించి మరియు వృక్షము గురించి తెలుస్తుంది కదా! విత్తనమును చూస్తూనే అతనికి వృక్షమంతా బుద్ధిలోకి వచ్చేస్తుంది. వీరు మానవ సృష్టి(మానవకోటి/హ్యూమనిటీ)కి బీజము, వారిని గురించి ఎవ్వరికీ తెలియదు. పరమపిత పరమాత్మ సృష్టికి బీజమని గానము కూడా చేస్తారు. సచ్చిదానంద(సత్-చిత్-ఆనంద) స్వరూపము, సుఖ, శాంతి, పవిత్రతా సాగరులు. ఈ జ్ఞానమంతయు పరమపిత పరమాత్మ ఈ శరీరము ద్వారానే ఇస్తున్నారని మీకు తెలుసు. కావున తప్పక ఇక్కడకు వస్తారు కదా! కేవలము ప్రేరణ ద్వారా పతితులను పావనులుగా ఎలా తయారు చేస్తారు? కావున తండ్రి ఇక్కడకు వచ్చి అందరినీ పావనముగా తయారు చేసి తీసుకెళ్ళిపోతారు. ఆ తండ్రియే మీకు పాఠము చదివిస్తున్నారు. ఇది పురుషోత్తమ సంగమ యుగము. పురుషుడు(ఆత్మ) తమోప్రధానము నుండి శ్రేష్ఠ సత్యోప్రధానముగా ఎలా అవుతారని మీరు ఉపన్యసించవచ్చు. మీ వద్ద అనేక టాపిక్లు(విషయాలు) ఉన్నవి. ఈ పతిత తమోప్రధాన ప్రపంచము సత్యోప్రధానముగా ఎలా అవుతుందో కూడా తెలుసుకోదగినది. పోను పోను మీ ఈ జ్ఞానమును వింటారు. ఒకవేళ మధ్యలో వదలి వెళ్ళినా తిరిగి ఇక్కడకే వస్తారు. ఎందుకంటే గతి సద్ధతినిచ్చే దుకాణము ఇది ఒక్కటి మాత్రమే. సర్వుల సద్ధతిదాత ఒక్క తండ్రి మాత్రమే

అని మీరు చెప్పవచ్చు. వారిని శ్రీ శ్రీ అని అంటారు. పరమపిత పరమాత్మ శ్రేష్ఠాతి శ్రేష్ఠమైన(శ్రీ శ్రీ) వారు, వారు మనలను శ్రేష్ఠముగా తయారుచేస్తున్నారు. సత్తయుగము శ్రేష్ఠమైనది. ఈ కలియుగము భ్రష్టముగా ఉంది. భ్రష్టాచారులని కూడా అంటారు. కాని స్వయము భ్రష్టమయ్యామని అర్థము చేసుకోరు. పతిత ప్రపంచములో శ్రేష్ఠమైనవారు ఒక్కరు కూడా లేరు. శ్రీ శ్రీ వచ్చినప్పుడే శ్రీగా తయారుచేస్తారు. శ్రీ అనే టైటిల్ సత్తయుగ ఆదిలో దేవతలకు వర్తించేది. ఇక్కడ అందరినీ శ్రీ శ్రీ అనేస్తారు. వాస్తవమునకు శ్రీ అనే పదము పవిత్రతకు వర్తించునది. ఇతర ధర్మము వారెవ్వరూ స్వయమును శ్రీ అని చెప్పుకోరు. శ్రీ అని పోప్ ను ఏమైనా అంటారా? ఇచ్చట అందరినీ శ్రీ అంటూ ఉంటారు. ముత్తాలను స్వీకరించే హంస ఎక్కడ, మురికిని భుజించే కొంగ ఎక్కడ? వృత్తాసముంది కదా! ఈ దేవతలు సుంగంధ పుష్పాలు, సత్తయుగము భగవంతుని పూలతోట(గార్డన్ ఆఫ్ అల్లా). తండ్రి మిమ్ములను పుష్పాలుగా తయారు చేస్తున్నారు. అయితే పుష్పాలలో రకరకాలుగా ఉన్నవి. అన్నింటికంటే మంచి పుష్పము రాజా పుష్పము(కింగ్ ఫ్లవర్). ఈ లక్ష్మీ-నారాయణులను నూతన ప్రపంచపు రాజాపుష్పము, రాణి పుష్పము అంటారు.

పిల్లలైన మీకు ఆంతరిక సంతోషముండాలి. ఇందులో బాహ్యముగా చేయవలసినదేమీ లేదు. ఈ దీపములు, లైట్లు వెలిగించేందుకు కూడా అంతరార్థముండాలి. శివజయంతికి వెలిగించాలా లేక దీపావళి? దీపావళి పండుగ నాడు లక్ష్మీని అవస్థినిస్తారు. వారిని ధనమునిమ్మని వేడుకుంటారు. కాని భండారమును నింపువారు శివ భోలా భండారి. శివబాబా ద్వారా మనకు తరగని ఖజానా నిండుతుందని మీకు తెలుసు. ఇది జ్ఞానరత్నాల ధనము. అక్కడ కూడా మీ వద్ద అపారమైన ధనరాసులుంటాయి. నూతన ప్రపంచములో మీరు మాలామాలీగా(సంపన్నులుగా) అవుతారు. సత్తయుగములో లెక్కలేనన్ని వజ్రవైభవార్యాలు ఉంటాయి మరలా అవే ఉంటాయి. కాని మానవులు తికమకపడతారు. ఇదంతా సమాప్తమైపోతుంది కదా. మరలా ఎక్కడి నుండి వస్తాయి? గనులన్నియు త్రవ్వబడి ఖాళీ అయిపోతాయి. కొండలన్నియు విరిగి పడిపోతాయి. మరలా ధనరాసులెలా తయారౌతాయి? అని ప్రశ్నిస్తారు. చరిత్ర మరలా పునరావృతము అవుతుంది కదా! ఇంతకు ముందు ఎలా ఉండినదో మరలా అలాగే పునరావృతము అవుతుందని చెప్పండి. పిల్లలైన మీరు స్వర్గమునకు అభివృద్ధులగుటకై పురుషార్థము చేస్తున్నారు. స్వర్గ చరిత్ర-భూగోళాలు మరలా లిపీట్ అవుతాయి. మీరు సమస్త సృష్టిని, పూర్తి సముద్రాన్ని పృథ్వి నంతటిని మాకిచ్చేశారు. మా నుండి ఎవరూ వీటిని దోచుకోలేరనే పాట కూడా ఉంది కదా! దానితో పోల్చుకుంటే ఇప్పుడు మీ వద్ద ఏముంది? అంగుళము భూమి కోసము, నీటి కోసము, భాష కోసము యుద్ధము చేసుకుంటున్నారు.

స్వర్గ రచయిత బాబా జన్మదినోత్సవమును జరుపుకుంటారు. వారే తప్పక స్వర్గ చక్రవర్తిత్వమును ఇచ్చి ఉంటారు. ఇప్పుడు మిమ్ములను ఆ తండ్రి చదివిస్తున్నారు. ఈ శరీర నామ-రూపాల నుండి భిన్నమై స్వయమును ఆత్మగా భావించండి. యోగబలముతో గాని, శిక్షలను అనుభవించి గాని మీరు తప్పక పవిత్రముగా తయారు కావలసిందే. శిక్షలను అనుభవిస్తే పదవి తగ్గిపోతుంది. మేము ఫలానా పదవి పొందుకుంటామని విద్యార్థుల బుద్ధిలో ఉంటుంది కదా! టీచరు అంత బాగా చదివించారని భావిస్తారు. కావున టీచరుకు బహుమతి కూడా ఇస్తారు కదా! ఈ తండ్రి మిమ్ములను విశ్వానికే అధికారులుగా చేస్తారు. అందుకే భక్తిమార్గములో వారిని స్మృతి చేస్తూ వచ్చారు. అంతేగాని తండ్రికి మీరు ఏ బహుమతినిస్తారు?



మీరిప్పుడు ఏమేమి చూస్తున్నారో అదేదియూ మిగలదు. ఇది పాత భీ-భీ(పాడైపోయిన) ప్రపంచము. అందుకే మీరు నన్ను పిలుస్తారు. తండ్రి మిమ్ములను పతితుల నుండి పావనులుగా చేస్తారు. ఈ ఆటను స్మృతి చేయాలి. నాలో రచన యొక్క ఆదిమధ్యాంతముల జ్ఞానముంది. దానినంతయు మీకు వినిపిస్తాను. కాని మీరిప్పుడు విని, తర్వాత అంతా మరచిపోతారు. 5 వేల సంవత్సరముల తర్వాత చక్రము మరలా పూర్తవుతుంది. ఇందులో మీ పాత్ర చాలా ప్రియమైనది. మీరు సత్యప్రధానముగా, ప్రియముగా తయారౌతారు. మరలా తమోప్రధానముగా కూడా మీరే అవుతారు. బాబా! రండి అని మీరే పిలుస్తారు. ఇప్పుడు నేను వచ్చాను. ఒకవేళ నిశ్చయము ఉన్నట్లైతే శ్రీమతమును అనుసరించాలి. తప్పులు(పొరపాట్లు) చేయరాదు. చాలామంది పిల్లలు అభిప్రాయ భేదాలతో ఈ విలువైన చదువును వదిలేస్తారు. శ్రీమతమును అనుసరించరు. చదవకుంటే మీరే ఉత్తిర్లులు కాలేక పోతారు(ఫెయిల్ అయిపోతారు). మీ పై మీరు దయ చూపుకోమని తండ్రి చెప్తున్నారు. ప్రతి ఒక్కరు బాగా చదువుకొని స్వయంను రాజ్యతిలకము దిద్దుకోండి. చదివించే కర్తవ్యము తండ్రిది. అంతేకాని ఇందులో ఆశీర్వాదాల మాటే లేదు. అలా ఆశీర్వాదిస్తే అందరినీ ఆశీర్వాదించాలి. కృప మొదలైనవి చూపమని భక్తిమార్గములో వేడుకుంటారు. ఇచ్చట అటువంటి మాటే లేదు. అచ్చా!

మధురాతి మధురమైన అపూర్వాపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

**ధారణ కొరకు ముఖ్య సారము**

ఆత్మిక పిల్లలకు ఆత్మిక తండ్రి నమస్క.

1. ప్రవృత్తి మార్గములో ఉంటూ పరస్పరము పోటీ(రేస్) పడాలి. కాని ఏ కారణముగానైనా ఒక చక్రము బలహీనమైతే మీరు వారి కొరకు నిలిచిపోరాదు. స్వయంను రాజ్య తిలకమును దిద్దుకొనుటకు యోగ్యముగా తయారు చేసుకోవాలి.
2. శివజయంతిని చాలా వైభవోపేతముగా జరుపుకోవాలి. శివబాబా ఏ జ్ఞానరత్నాలనిస్తారో వాటి ద్వారానే మీరు నూతన ప్రపంచములో మాలామాలగా అవుతారు. మీ భండారములన్నీ నిండిపోతాయి.

**వరదానము:- “సదా ఏకరసస్థితి(మూడ్) ద్వారా సర్వ ఆత్మలకు సుఖము, శాంతి, ప్రేమల**

**దోసిలినిచ్చు మహాదాసీ భవ ”**

పిల్లలైన మీ మూడ్ సదా సంతోషంగా, ఏకరసంగా ఉండాలి. ఒకప్పుడు మూడ్ ఆఫ్ గా, ఒకప్పుడు చాలా సంతోషంగా..... ఇలా ఉండరాదు. సదా మహాదాసులుగా అయ్యేవారి మూడ్ ఎప్పుడూ మారిపోదు. దేవతలయ్యేవారు అనగా ఇచ్చేవారు. మీకు ఎవరు ఏమి ఇచ్చినా మహాదాసి పిల్లలైన మీరు అందరికీ సుఖము, శాంతి, ప్రేమల దోసిలిని ఇవ్వండి. శరీరము ద్వారా సేవ చేయుటతో పాటు మనసుతో ఇటువంటి సేవలో బిజీగా ఉంటే డబల్ ఫుణ్యము జమ అవుతుంది.

**నోట్:- “మీ విశేషతలు ప్రభు ప్రసాదము. వాటిని కేవలం స్వయం పట్ల మాత్రమే**

**ఉపయోగించక అందరికీ పంచండి, పెంచండి ”**